

## ఆనంద రామాయణ పంచమః సర్గః అథవా రామరక్షా

{|| ఆనంద రామాయణ పంచమః సర్గః అథవా రామరక్షా ||}

శ్రీ శతకోటి రామచరితాంతర్గత శ్రీమదానందరామాయణే

పంచమః సర్గః ప్రారంభః ।

విష్ణుదాస ఉవాచ

శ్రీ రామరక్షయా ప్రోక్తం కుశాయహ్యాభిమంత్రణమ్ ।

కృతం తేనైవ మునినా గురో తాం మే ప్రకాశయ ॥ ౧॥

రామరక్షాం వరాం పుణ్యాం బాలానాం శాంతికారిణీమ్ ।

ఇతి శిష్యవచః శ్రుత్వా రామదాసోఽప్రవీద్యచః ॥ ౨॥

శ్రీరామదాస ఉవాచ

సమ్యక్ పృష్టం త్వయా శిష్య రామరక్షాఽధునోచ్యతే ।

యా ప్రోక్తా శంభునా పూర్వం స్కందార్థం గిరిజాం ప్రతి ॥ ౩॥

శ్రీ శివ ఉవాచ

దేవ్యద్య స్కందపుత్రాయ రామరక్షాభిమంత్రిణమ్ ।

కురు తారకధాతాయ సమర్థోఽయం భవిష్యతి ॥ ౪॥

ఇత్యుక్త్వా కథయామాస రామరక్షాం శివః ప్రియై ।

నమస్కృతాయ రామచంద్రం శుచిర్భూత్వా జితేన్ద్రియైః ॥ ౫॥

అథ ధ్యానమ్ ।

వామే కోదండదండం నిజకరకమలే దక్షిణే బాణమేకం ।

పశ్చాద్భాగే చ నిత్యం దధతమభిమతం సాసితూణీరభారమ్ ।

వామేఽవామే వసద్భ్యాం సహ మిలితతనుం జానకీలక్ష్మణాభ్యామ్ ।

శ్యామం రామం భజేఽహం ప్రణత జనమనః భేదవిచ్ఛేదదక్షమ్ ॥ ౬॥

ఓం అస్య శ్రీ రామరక్షాస్తోత్రమంత్రస్య బుధకౌశిక ఋషిః ।  
శ్రీ రామచంద్రో దేవతా రామ ఇతి బీజమ్ ।  
అనుష్టుప్ ఛందః । శ్రీ రామ ప్రీత్యర్థే జపే వినియోగః॥

॥ ఓం॥

చరితం రఘునాథస్య శతకోటి ప్రవిస్తరమ్ ।  
ఏకైకమక్షరం పుంసాం మహాపాతకనాశనమ్ ॥ ౭॥

ధ్యాత్వా నీలోత్పలశ్యామం రామం రాజీవలోచనమ్ ।  
జానకీ - లక్ష్మణోపేతం జటాముకుటమండితమ్ ॥ ౮॥

సాసితూణ ధనుర్బాణ పాణిం నక్తంచరాంతకమ్ ।  
స్వలీలయా జగత్త్రాతుమావిర్భూతమజం విభుమ్ ॥ ౯॥

రామరక్షాం పఠేత్పాజ్ఞః పాపఘ్నిం సర్వకామదామ్ ।  
శిరో మే రాఘవః పాతు భాలం దశరథాత్మజః ॥౧౦॥

కౌసల్యేయో దృశౌ పాతు-విశ్వామిత్రప్రియః శ్రుతీ ।  
పూణం పాతు మఖత్రాతా ముఖం సౌమిత్రివత్సలః ॥౧౧॥

జిహ్వం విధానిధిః పాతు కణ్ఠం భరతవందితః ।  
స్కంధౌ దివ్యాయుధః పాతు భుజౌ భగ్నౌ శకార్ముకః ॥ ౧౨॥

కరో సీతాపతిః పాతు హృదయం జామదగ్న్యజిత్ ।  
పార్శ్వే రఘువరః పాతు కుక్షీ ఇక్ష్వాకునందనః ॥ ౧౩ ॥ (జాదా చరణ)

మధ్యం పాతు ఖరధ్వంసీ నాభిం జామ్బవదాశ్రయః ।  
సుగ్రీవేశః కటిం పాతు సక్థినీ హనుమత్ప్రభుః ॥ ౧౪॥

ఉరూ రఘూత్తమః పాతు గుహ్యం రక్షః కులాస్తకృత్ ।  
జానునీ సేతుకృత్ పాతు జంఘే దశముఖాస్తకః ॥ ౧౫॥

పాదౌ బిభీషణశ్రీదః పాతు రామోఽఖిలం వపుః ।  
ఏతాం రామబలోపేతాం రక్షాం యః సుకృతీ పఠేత్ ॥

స చిరాయుః సుఖీ పుత్రీ విజయీ వినయీ భవేత్ ॥ ౧౬॥

పాతాలభూతలవ్యోమ చారిణశ్చద్మచారిణః ।  
స ద్రష్టుమపి శక్తాస్తే రక్షితం రామనామభిః ॥ ౧౭॥

రామేతి రామభద్రేతి రామచంద్రేతి వా స్మరన్ ।  
నరో న లిప్యతే పాపైః ఉర్భుక్తిం ముక్తిం చ విస్తతి ॥ ౧౮॥

జగద్వైకమంత్రేణ రామనామ్నాఽభిరక్షితమ్ ।  
యః కథ్యే ధరయేత్తస్య కరస్థాః సర్వసిద్ధయః ॥ ౧౯॥

వజ్రపంజరనామేదం యో రామకవచం పఠేత్ ।  
అవ్యాహతాఙ్గః సర్వత్ర లభతే జయమంగలమ్ ॥ ౨౦॥

ఆదిష్టవాన్ యథా స్వప్నై రామరక్షామిమాం హరః ।  
తథా లిఖితవాన్ ప్రాతః ప్రబుద్ధో బుధకౌశికః ॥ ౨౧॥

రామో దశరథిః శూరో లక్ష్మణాఽనుచరో బలీ ॥

కాకుత్స్థః పురుషః పూర్ణః కౌసల్యానందవర్ధనః ॥ ౨౨॥

వేదాంతవేదో యజ్ఞేశః పురాణపురుషోత్తమః ।

జానకీవల్లభః శ్రీమానప్రమేయ పరాక్రమః ॥ ౨౩॥

ఇత్యేతాని జపేన్నిత్యం యద్భక్తః శ్రద్ధయాన్వితః ।  
అశ్వమేధధికం పుణ్యం లభతే నాత్రసంశయః ॥ ౨౪॥

సన్నద్ధః కవచీ ఖడ్గీ చాయబాణధరో యువా ।  
గచ్ఛన్ మనోరథోఽస్మాకం రామః పాతు సలక్ష్మణః ॥ ౨౫॥

తరుణౌ రూపసమ్పన్నౌ సుకుమారౌ మహాబలౌ ।  
పుణ్డరీకవిశాలాక్షౌ చీరకృష్ణాజినామ్బురౌ ॥ ౨౬॥

ఫలమూలాశనౌ దాంతౌ తాపసౌ బ్రహ్మచారిణౌ ।  
పుత్రౌ దశరథస్యైతౌ భ్రతౌ రామలక్ష్మణౌ ॥ ౨౭॥

ధన్వినౌ బద్ధనిష్ఠింశౌ కాకపక్షధరౌ శ్రుతౌ ।  
వరౌ మాం పథి రక్షేతాం తావుబౌ రామలక్ష్మణౌ ॥ ౨౮॥

శరణ్యౌ సర్వసత్త్వానాం శ్రేష్ఠౌ సర్వ ధనుష్కతామ్ ।  
రక్షః కులనిహంతారౌ త్రాయేతాం నో రఘూత్తమౌ ॥ ౨౯॥

ఆత్తసజ్జధనుషా విమస్మశా వక్షయాశుగనిషంగ సంగినౌ ।  
రక్షణాయ మమ రామలక్ష్మణా వగ్రతః పథి సదైవ గచ్ఛతామ్ ॥ ౩౦॥

ఆరామః కల్పవృక్షాణాం విరామః సకలపదామ్ ।  
అభిరామస్త్రిలోకానం రామః శ్రీమాన్మ నః ప్రభుః ॥ ౩౧॥

రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతయాః పతయే నమః ॥ ౩౨॥

శ్రీ రామ రఘునందన రామ రామ

శ్రీ రామ భరతాగ్రజ రామ రామ

శ్రీ రామ రణకర్కశ రామ రామ

శ్రీ రామ శరణం భవ రామ రామ ॥ 33॥

లోకాభిరామం రణరఙ్గధీరం రాజీవనేత్రం రఘువంశనాథం

కారుణ్యరూపం కరుణాకరం తం శ్రీరామచంద్రం శరణం ప్రపద్యే ॥ 34॥

దక్షిణే లక్ష్మణో యస్య వామే తు జనకాత్మజా ।

పురతో మారుతిర్యస్య తం వందే రఘునన్దనమ్ ॥ 35॥

గోష్ఠదీకృతవారీశం మశకీకృరరాక్షసమ్ ।

రామాయణమహామాలా రత్నం వందేఽనిలాత్మజమ్ ॥ 36॥

అఘౌఢ తిష్ఠ దూరే త్వం రోగాస్తిప్తంతు దూరతః ।

వరీవర్తీ సదాఽస్మాకం హృది రమో ధనుర్ధరః ॥ 37॥

మనోజవం మారుతతుల్యవేగం జితేన్ద్రియం బుద్ధిమతాం వరిష్ఠమ్ ।

వాతాత్మజం వానరయూతముఖ్యం శ్రీరామదూతం శరణం ప్రపద్యే ॥ 38॥

రామ రామ తవ పాద పంకజం చిన్తయామి భవబంధముక్తయే ।

వందితం సురనరేంద్రమౌలిభిర్ధ్యాయితం మనసి యోగిభిః సదా ॥ 39॥

రామం లక్ష్మణపూర్వజం రఘువరం సీతాపతిం సుందరమ్ ।

కాకుత్స్థం కరుణార్ణవం గుణనిధిం విప్రప్రియం ధర్మికమ్ ।

రాజేన్ద్రం సత్యసంధం దశరథనయం శామలం శాన్తిమూర్తిమ్ ।

వందే లోకాభిరామం రఘుకులతిలకం రాఘవం రావణారిమ్ ॥ 40॥

ఏతాని రామనామానీ ప్రాతరుత్థాయ యః పఠేత్ ।

అపుత్రో లభతే పుత్రం ధనార్థీ లభతే ధనమ్ ॥ ౪౧॥

మాతా రామో మత్పితా రామచంద్రః స్వామీ రామో మత్పితౄ రామచంద్రః ।

సర్వస్యం మే రామచంద్రో దయాలుర్నాన్యం జానే నైవ జానే న జానే ॥ ౪౨॥

శ్రీరామనామామృత మంత్రబీజ సంజీవనీ చేన్మనసి ప్రవిష్టా ।

హాలాహలం వా ప్రలయానలం వా మృత్యోర్ముఖం వా విశతాం కుతో భీః ॥ ౪౩॥

శ్రీశబ్దపూర్వం జయశబ్దమధ్యం జయద్వయనాపి పునః ప్రయుక్తమ్ ।

త్రిసప్తకృత్వో రఘునాథ నామ జపాన్నిహన్యా ద్విజకోటిహయాః ॥ ౪౪॥

ఏవం గిరీస్తజే ప్రోక్తా రామరక్షా మయా తవ ।

మయోపదిష్టా యా స్వప్న విశ్వామిత్రాయ వై పురా ॥ ౪౫॥

రామదాస ఉవాచ

ఏవం శివేనోపదిష్టం శ్రుత్వా దేవీ గిరీస్తజా ।

రామరక్షాం పఠిత్వా సా స్కందం సమభిమంత్రయత్ ॥ ౪౬॥

తస్యాస్తేజోబలేనైవ జఘాన తారకాసురమ్ ।

షడాననః క్షణదేవ కృతకృత్యోఽభవత్ పురా ॥ ౪౭॥

సైవేయం రామరక్షాస్తే మయాఖ్యాతాఽతిపుణ్యదా ।

యస్యాః శ్రవణమత్రేణ కస్యాపి న భయం భవేత్ ॥ ౪౮॥

వాల్మీకీనాఽనయాపూర్వం కుశాయహ్యభిశేచనమ్ ।

కృతం బాలగ్రహణాం చ శాన్త్యర్థం సా మయోదితా ॥ ౪౯॥

బాలానాం గ్రహశాంత్యర్థం జపనీయా నిరంతరమ్ ।

రామరక్షా మహాశ్రేష్ఠా మహాభక్తాః నివారిణీ ॥ ౫౦॥

నాస్యాః పరతరం స్తోత్రం నాస్యాః పరతరో జపః ।

నాస్యాః పరతరం కించిత్సత్యం సత్యం వదామ్యహమ్ ॥ ౫౧॥

॥ ఇతి శ్రీ శతకోటి రామచరితాంతర్గత శ్రీమదానందరామాయణే

వాల్మీకీయే జన్మకాణ్డే రామరక్షాకథనం నామ పంచమః సర్గః ॥

( సందర్భ : ఆనంద రామాయణ - ( జన్మకాణ్డ - ౫ వా సర్గ )

భటియా శాలీయ తక్కుర గోవర్ధనదాస లక్ష్మీదాస

యాంసీ ముంబ\_ఈ యేథే జగదీశ్వర ఛాపఖాన్యాత

లోకహితార్థ ఛాపవూన ప్రసిద్ధ కేలా

శకే ౧౮౦౮ సన్ ౧౮౮౭

ఛాపీల పోథీ : గ్రంథాలయ గ్రంథ క్ర ౧౦౩ / ౧౪౫ )

ఇ. స. ౧౫ వే శతక

Encoded by Rajagopal Iyer rajsand@yahoo.com

Available from Institute For Oriental Study, Thane

<http://www.orientalthane.com/>

Please send corrections to [sanskrit@cheerful.com](mailto:sanskrit@cheerful.com)

Last updated తీరికగా

<http://sanskritdocuments.org>

% File name : completeraksha.itx  
% Category : raksha  
% Location : doc\\_raama  
% Author : budhakauShika  
% Language : Sanskrit  
% Subject : philosophy/hinduism/religion  
% Transliterated by : Rajagopal Iyer rajsand at yahoo.com available at Institute For Oriental Study,  
Thane <http://www.orientalthane.com/>  
% Source : AnandarAmAyaNe pa.nchamaH sargaH  
% Latest update : October 30, 2002  
% Send corrections to : Sanskrit@cheerful.com  
% Site access : <http://sanskritdocuments.org>  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ October 13, 2015 ] at [Stotram](http://Stotram) Website